


Kalabhairava sahasranAma stotram

——
ಕಾಲಭೈರವಸಹಸ್ರನಾಮಸ್ತೋತ್ರಂ ಅಥವಾ
ಸ್ವರ್ಣಾಕರ್ಷಣಭೈರವಸಹಸ್ರನಾಮಸ್ತೋತ್ರಂ

——
Document Information



Text title : kAlabhairava sahasranAma stotram

File name : kAlabhairavasahasra.itx

Category : sahasranAma, shiva, stotra

Location : doc_shiva

Author : Traditional

Transliterated by : Ravin bhalekar ravibhalekar at hotmail.com

Proofread by : Ravin bhalekar, Ravi Raghavan

Description-comments : uDDAmaretantre umAmaheshvarasa.vAde. See corresopnding nAmAvalI.

Latest update : October 10, 2022

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2022

sanskritdocuments.org



ಕಾಲಭೈರವಸಹಸ್ರನಾಮಸ್ತೋತ್ರಂ ಅಥವಾ
ಸ್ವರ್ಣಾಕರ್ಷಣಭೈರವಸಹಸ್ರನಾಮಸ್ತೋತ್ರಂ



ಶ್ರೀ ಗಣೇಶಾಯ ನಮಃ .

ಕೈಲಾಸಶಿಖರೇ ರಮ್ಯೇ ದೇವದೇವಂ ಜಗದ್ಗುರುಂ .

ಪಪ್ಪಚ್ಚ ಪಾರ್ವತೀಕಾಂತಂ ಶಂಕರಂ ಲೋಕನಾಯಕಂ .. 1..

ಪಾರ್ವತ್ಯುವಾಚ .

ದೇವದೇವ ಮಹಾದೇವ ಸರ್ವಜ್ಞ ಸುಖದಾಯಕ .

ಆಪದ್ಧುಃಖದರಿದ್ರಾದಿ ಪೀಡಿತಾನಾಂ ನೃಣಾಂ ವಿಭೋ .. 2..

ಯದ್ವಿತ್ತಂ ಸುಖಸಂಪತ್ತಿಧನಧಾನ್ಯಕರಂ ಸದಾ .

ವಿಶೇಷತೋ ರಾಜಕುಲೇ ಶಾಂತಿ ಪುಷ್ಟಿ ಪ್ರದಾಯಕಂ .. 3..

ಬಾಲಗ್ರಹಾದಿ ಶಮನಂ ನಾನಾ ಸಿದ್ಧಿಕರಂ ನೃಣಾಂ .

ನೋಕ್ತಪೂರ್ವಂಚಯನ್ನಾಥ ಧ್ಯಾನಪೂಜಾ ಸಮನ್ವಿತಂ .. 4..

ವಕ್ತುಮರ್ಹಸ್ಯ ಶೇಷೇಣ ಮಮಾನಂದ ಕರಂ ಪರಂ .

ಈಶ್ವರ ಉವಾಚ .

ಸ್ತವರಾಜಂ ಮಹಾಮಂತ್ರಂ ಭೈರವಸ್ಯ ಶೃಣು ಪ್ರಿಯೇ .. 5..

ಸರ್ವಕಾರ್ತಾರ್ಥದಂ ದೇವಿ ರಾಜ್ಯಭೋಗಪ್ರದಂ ನೃಣಾಂ .

ಸ್ಮರಣಾತ್ಮ ವರಾಜಸ್ಯ ಭೂತಪ್ರೇತಪಿಶಾಚಕಾಃ .. 6..

ವಿದ್ರವಂತ್ಯಭಿತೋಭೀತಾಃ ಕಾಲರುದ್ರಾದಿವಪ್ರಜಾಃ .

ಏಕತಃ ಪನ್ನಗಾಃ ಸರ್ವೇ ಗರುಡಶ್ಚೈಕತಸ್ತಥಾ .. 7..

ಏಕತೋ ಘನಸಂಘಾತಾಶ್ಚಂಡವಾತೋಯಥೈಕತಃ .

ಏಕತಃ ಪರ್ವತಾಃ ಸರ್ವೇ ದಂಭೋಲಿಪ್ತೈಃ ಕತಸ್ತಥಾ .. 8..

ಏಕತೋ ದೈತ್ಯಸಂಘಾತಾಹ್ಯಕತಃ ಸ್ಯಾತ್ಸುಧರ್ಶನಂ .

ಏಕತಃ ಕಾಷ್ಠ ಸಂಘಾತಾ ಏಕತೋಗ್ನಿಕಣೋಯಥಾ .. 9..

ಘನಾಂಧಕಾರಸ್ತೈಃ ಕತ ತಪನಸ್ತೈಃ ಕತಸ್ತಥಾ .

ತಥೈವಾಸ್ಯ ಪ್ರಭಾವಸ್ತು ಸ್ಮೃತಮಾತ್ರೇ ನ ದೃಶ್ಯತೇ .. 10..

ಸ್ತವರಾಜಂ ಭೈರವಸ್ಯ ಜಪಾತ್ಸಿದ್ಧಿಮವಾಪ್ನುಯಾತ್ .

- ಲಿಖಿತ್ವಾಯದ್ಗೃಹೇ ದೇವಿ ಸ್ಥಾಪಿತಂ ಸ್ತವಮುತ್ತಮಂ .. 11..
ತದ್ಗೃಹಂ ನಾಭಿಭೂಯೇತ ಭೂತಪ್ರೇತಾದಿಭಿರ್ಗ್ರಹೈಃ .
ಸಾಮ್ರಾಜ್ಯಂ ಸರ್ವಸಂಪತ್ತಿಃ ಸಮೃದ್ಧಿ ಲಭ್ಯತೇ ಸುಖಂ .. 12..
ತತ್ಕುಲಂ ನಂದತೇ ಪುಂಸಾಂಪುತ್ರಪೌತ್ರಾದಿಭಿರ್ಧೃವಂ .
ಪಾರ್ವತ್ಯವಾಚ .
ಯಸ್ತ್ವಯಾ ಕಥಿತೋ ದೇವ ಭೈರವಃ ಸ್ತೋತ್ರಮುತ್ತಮಂ .. 13..
ಅಗಣ್ಯ ಮಹಿಮಾ ಸಿಂಧುಃ ಶ್ರುತೋ ಮೇ ಬಹುಧಾ ವಿಭೋ .
ತಸ್ಯ ನಾಮಾನ್ಯನಂತಾನಿ ಪ್ರಯುತಾನ್ಯರ್ಬುದಾನಿ ಚ .. 14..
ಸಂತಿ ಸತ್ಯಂ ಪುರಾ ಜ್ಞಾತಂ ಮಯಾ ವೈ ಪರಮೇಶ್ವರ .
ಸಾರಾತ್ನಾರಂ ಸಮುದೃತ್ಯ ತೇಷು ನಾಮ ಸಹಸ್ರಕಂ .. 15..
ಬ್ರೂಹಿ ಮೇ ಕರುಣಾಕಾಂತ ಮಮಾನಂದ ವರ್ಧನ .
ಯನ್ನಿತ್ಯಂ ಕೀರ್ತಯೇನ್ಮತ್ಯಃ ಸರ್ವದುಃಖವಿವರ್ಜಿತಃ .. 16..
ಸರ್ವಾನ್ಯಾಮಾನವಾಪೋತಿ ಸರ್ವಸಿದ್ಧಿಂಚ ವಿಂದತಿ .
ಸಾಧಕಃ ಶ್ರದ್ಧಯಾಯುಕ್ತಃ ಸರ್ವಾಧಿಕೋರ್ಕಸದ್ಯುತಿಃ .. 17..
ಅಪ್ರದೃಷ್ಟಶ್ಚ ಭವತಿ ಸಂಗ್ರಾಮಾಂಗಣ ಮೂರ್ಧತಿ .
ನಾಗ್ನಿಚೋರಭಯಂ ತಸ್ಯ ಗ್ರಹರಾಜ ಭಯಂ ನ ಚ .. 18..
ನ ಚ ಮಾರೀ ಭಯಂ ತಸ್ಯ ವ್ಯಾಘ್ರಚೋರಭಯಂ ನ ಚ .
ಶತ್ರುಣಾಂ ಶಸ್ತ್ರಸಂಘಾತೇ ಭಯಂ ಕ್ವಾಪಿ ನ ಜಾಯತೇ .. 19..
ಆಯುರಾರೋಗ್ಯಮೈಶ್ವರ್ಯಂ ಪುತ್ರ ಪೌತ್ರಾದಿ ಸಂಪದಃ .
ಭವತಿ ಕೀರ್ತನಾದ್ಯಸ್ಯತತ್ಪೂಹಿ ಕರುಣಾಕರ .. 20..
ಈಶ್ವರ ಉವಾಚ .
ನಾಮ್ನಾಂ ಸಹಸ್ರಂ ದಿವ್ಯಾನಂ ಭೈರವಸ್ಯ ಭವತ್ಕೃತೇ .
ವಕ್ಷ್ಯಾಮಿ ತತ್ತ್ವತಃ ಸಮ್ಯಕ್ ಸಾರಾತ್ನಾರತರಂ ಶುಭಂ .. 21..
ಸರ್ವಪಾಪಹರಂ ಪುಣ್ಯಂ ಸರ್ವೋಪದ್ರವ ನಾಶನಂ .
ಸರ್ವಸಂಪತ್ತೃದಂ ಚೈವ ಸಾಧಕಾನಾಂ ಸುಖಾವಹಂ .. 22..
ಸರ್ವ ಮಂಗಲಮಾಂಗಲ್ಯಂ ಸರ್ವವ್ಯಾಧಿನಿವಾರಣಂ .
ಆಯುಃಕರಂ ಪುಷ್ಟಿಕರಂ ಶ್ರೀಕರಂ ಚ ಯಶಸ್ಕರಂ .. 23..
ಭೈರವ ಸ್ತವರಾಜಸ್ಯ ಮಹಾದೇವ ಋಷಿಃ ಸ್ಮೃತಃ .
ಭೈರವೋದೇವತಾನ್ಯುಷ್ಣಪ್ಪಂದಶ್ಚೈವ ಪ್ರಕೀರ್ತಿತಂ .. 24..
ಸರ್ವಕಾರ್ಯಪ್ರಸಿದ್ಧ್ಯರ್ಥಂ ಪ್ರೀತಯೇ ಭೈರವಸ್ಯಹಿ .
ಕರಿಷ್ಯೇ ಹಂ ಜಪಮಿತಿ ಸಂಕಲ್ಪ್ಯಾದೌಪುಮಾನ್ಸುಧೀಃ .. 25..

ಕಾಲಭೈರವಸಹಸ್ರನಾಮಸ್ತೋತ್ರಂ ಅಥವಾ
ಸ್ವರ್ಣಾಕರ್ಷಣಭೈರವಸಹಸ್ರನಾಮಸ್ತೋತ್ರಂ

ಅಸ್ಯ ಶ್ರೀಭೈರವಸಹಸ್ರನಾಮಸ್ತವರಾಜಸ್ಯ ಮಹಾದೇವಖುಷಿಃ .
ಅನುಷ್ಟುಪ್ಪಂದಃ . ಶ್ರೀಭೈರವೋ ದೇವತಾ .
ಮಮ ಸರ್ವೋಪದ್ರವಶಾಂತ್ಯರ್ಥೇ ಮಮ ಸರ್ವಕಾರ್ಯಸಿದ್ಧ್ಯರ್ಥೇ
ಶ್ರೀಭೈರವ ದೇವತಾಪ್ರೀತ್ಯರ್ಥೇ ಜಪೇ ವಿನಿಯೋಗಃ .
(ಖುಷಿಃ ಶಿರಸಿ ವಿದ್ಯಸ್ಯ ಛಂದಸ್ತು ಮುಖತೋ ನ್ಯಸೇತ್ .
ದೇವತಾಂ ಹೃದಯೇನ್ಯಸ್ಯ ತತೋ ನ್ಯಾಸಂ ಸಮಾಚರೇತ್ .. 26..)
ಋಷ್ಯಾದಿನ್ಯಾಸಃ .
ಶ್ರೀಮಹಾದೇವಖುಷಯೇ ನಮಃ ಶಿರಸಿ .
ಅನುಷ್ಟುಪ್ಪಂದಸೇ ನಮಃ ಮುಖೇ .
ಶ್ರೀಭೈರವದೇವತಾಯೈ ನಮಃ ಹೃದಿ .
ಮಮ ಸರ್ವೋಪದ್ರವಶಾಂತ್ಯರ್ಥೇ ಮಮ ಸರ್ವಕಾರ್ಯಸಿದ್ಧ್ಯರ್ಥೇ
ಶ್ರೀಭೈರವದೇವತಾಪ್ರೀತ್ಯರ್ಥೇ
ಇತಿ ವಿನಿಯೋಗಾಯ ನಮಃ ಸರ್ವಾಂಗೇ ..
ಭೈರವಂ ಶಿರಸಿನ್ಯಸ್ಯ ಲಲಾಟೇ ಭೀಮದರ್ಶನಂ .
ನೇತ್ರಯೋ ಭೂತಹನನಂ ಸಾರಮೇಯಾನುಗಂ ಭುವೌಃ .. 27..
ಕರ್ಣಯೋರ್ಭೂತನಾಥಂ ಚ ಪ್ರೇತವಾಹಂ ಕರ್ಪೋಲಯೋಃ .
ನಾಸಾಪುಟೋಷ್ಣೋಶ್ಚೈವ ಭಸ್ಕಾಂಗಂ ಸರ್ವಭೂಷಣಂ .. 28..
ಅನಾದಿಭೂತಮಾಸ್ಯೇ ಚ ಶಕ್ತಿ ಹಸ್ತಂಗುಲೇ ನ್ಯಸ್ಯೇತ್ .
ಸ್ಕಂಧಯೋರ್ಧೈತ್ಯಶಮನಂ ಬಾಹ್ನೋರತುಲತೇಜಸಂ .. 29..
ಪಾಣೋಃ ಕಪಾಲಿನಂ ನ್ಯಸ್ಯ ಹೃದಯೇ ಮುಂಡಮಾಲಿನಂ .
ಶಾಂತಂ ವಕ್ಷಸ್ಥಲೇ ನ್ಯಸ್ಯ ಸ್ತನಯೋಃ ಕಾಮಚಾರಿಣಂ .. 30..
ಉದರೇ ಚ ಸದಾತುಷ್ಟಂ ಕ್ಷೇತ್ರೇಶಂ ಪಾರ್ಶ್ವಯೋಸ್ತಥಾ .
ಕ್ಷೇತ್ರಪಾಲಂ ಪೃಷ್ಠದೇಶಂ ಕ್ಷೇತ್ರೇಜ್ಜಂ ನಾಭಿದೇಶಕೇ .. 31..
ಪಾಪೌಘನಾಶಕಂ ಕಟ್ಯಾಂ ಬಟುಕಂ ಲಿಂಗದೇಶಕೇ .
ಗುದೇ ರಕ್ಷಾಕರಂ ನ್ಯಸ್ಯ ತಥೋರ್ವೋ ರಕ್ತಲೋಚನಂ .. 32..
ಜಾನುನೀರ್ಘರ್ಘುರಾರಾವಂ ಜಂಘಯೋ ರಕ್ತಪಾಯಿನಂ .
ಗುಲ್ಫಯೋಃ ಪಾದುಕಾಸಿದ್ಧಿಂ ಪಾದಪೃಷ್ಠೇ ಸುರೇಶ್ವರಂ .. 33..
ಆಪಾದಮಸ್ತಕಂ ಚೈವ ಆಪದುದ್ಧಾರಕಂ ನ್ಯಸೇತ್ .
ಪೂರ್ವೇ ಡಮರುಹಸ್ತಂ ಚ ದಕ್ಷಿಣೇ ದಂಡಧಾರಿಣಂ .. 34..
ಖಡ್ಗಹಸ್ತಂ ಪಶ್ಚಿಮೇ ಚ ಘಂಟಾವಾದಿನಮುತ್ತರೇ .
ಆಗ್ನೇಯಾಮಗ್ನಿವರ್ಣಂ ಚ ನೈರ್ಮತ್ಯೇ ಚ ದಿಗಂಬರಂ .. 35..
ವಾಯವ್ಯೇ ಸರ್ವಭೂತಸ್ಥಮೀಶಾನೈಚಾಷ್ಟಸಿದ್ಧಿದಂ .

ಊರ್ಧ್ವಂ ಖೇಚರಿಣಂ ನ್ಯಸ್ಯ ಪಾತಾಲೇ ರೌದ್ರರೂಪಿಣಂ .
 ಏವಂ ನ್ಯಸ್ಯ ಸ್ವದೇಹೇ ಚ ಷಡಂಗೇಷು ತತೋ ನ್ಯಸೇತ್ .. 36..
 ರುದ್ರಮಂಗುಷ್ಠಯೋರ್ನ್ಯಸ್ಯ ತರ್ಜನೋಶ್ಚ ದಿವಾಕರಂ .
 ಶಿವಂ ಮಧ್ಯಮಯೋರ್ನ್ಯಸ್ಯ ನಾಸಿಕಾಯಾಂ ತ್ರಿಶೂಲಿನಂ .
 ಬ್ರಹ್ಮಾಣಂ ತು ಕನಿಷ್ಠಾಯಾಂ ಸ್ತನಯೋಸ್ತ್ರಿಪುರಾಂತಕಂ .
 ಮಾಂಶಾಸಿನಂ ಕರಾಗ್ರೇ ತು ಕರಪೃಷ್ಠೇ ದಿಗಂಬರಂ .. 37..
 ಹೃದಯೇ ಭೂತನಾಥಾಯ ಆದಿನಾಥಾಯಮೂರ್ಧನಿ .
 ಆನಂದಪದಪೂರ್ವಾಯನಾಥಾಯಾಥ ಶಿಖಾಲಯೇ .
 ಸಿದ್ಧಿಶಾಂಬರನಾಥಾಯ ಕವಚೇ ವಿನ್ಯಸ್ಯೇತ್ತಥಾ .. 38..
 ಸಹಜಾನಂದನಾಥಾಯ ನ್ಯಸೇನ್ನೇತ್ರತ್ರಯೇ ತಥಾ .
 ನಿಸೀಮಾನದನಾಥಾಯ ಅಸ್ತೈ ಚೈವ ಪ್ರಯೋಜಯೇತ್ .. 39..
 ಏವಂ ನ್ಯಾಸವಿಧಿಂ ಕೃತ್ವಾ ಯಥಾವತ್ತದನಂತರಂ .
 ಧ್ಯಾನಂ ತಸ್ಯ ಪ್ರವಕ್ಷ್ಯಾಮಿ ಯಥಾ ಧ್ಯಾತ್ವಾ ಪಠೇನ್ನರಃ .. 40..
 ಓಂ ಶುದ್ಧಸ್ಫಟಿಕಸಂಕಾಶಂ ಸಹಸ್ರಾದಿತ್ಯವರ್ಚಸಂ .
 ನೀಲಜೀಮೂತಸಂಕಾಶಂ ನೀಲಾಂಜನಸಮಪ್ರಭಂ .. 41..
 ಅಷ್ಟಬಾಹುಂ ತ್ರಿನಯನಂ ಚತುರ್ಬಾಹುಂ ದ್ವಿಬಾಹುಕಂ .
 ದಶಬಾಹುಮಥೋಗ್ರಂ ಚ ದಿವ್ಯಾಂಬರ ಪರಿಗ್ರಹಂ .. 42..
 ದಂಷ್ಟ್ರಾಕರಾಲವದನಂ ನೂಪುರಾರಾವಸಂಕುಲಂ .
 ಭುಜಂಗಮೇಖಲಂ ದೇವಮಗ್ನಿವರ್ಣಂ ಶಿರೋರುಹಂ .. 43..
 ದಿಗಂಬರಮಾಕುರೇಶಂ ಬಟುಕಾಖ್ಯಂ ಮಹಾಬಲಂ .
 ಖಟ್ಟಾಂಗಮಶಿಪಾಶಂ ಚ ಶೂಲಂ ದಕ್ಷಿಣಭಾಗತಃ .. 44..
 ಡಮರುಂ ಚ ಕಪಾಲಂ ಚ ವರದಂ ಭುಜಗಂ ತಥಾ .
 ಆತ್ಮವರ್ಣಸಮೋಪೇತಂ ಸಾರಮೇಯ ಸಮನ್ವಿತಂ .. 45..
 ಏವಂ ಧ್ಯಾತ್ವಾ ಸುಸಂತುಷ್ಟೋ ಜಪಾತ್ಕಾಮಾನವಾಪ್ನುಯಾತ್ .
 ಸಾಧಕಃ ಸರ್ವಲೋಕೇಷು ಸತ್ಯಂ ಸತ್ಯಂ ನ ಸಂಶಯಃ .. 46..
 ಆನಂದ ಸರ್ವಗೀರ್ವಾಣ ಶಿರೋಶೃಂಗಾಂಗ ಸಗಿನಃ .
 ಭೈರವಸ್ಯ ಪದಾಂಭೋಜಂ ಭೂಯಸ್ತನ್ನಾಮಿ ಸಿದ್ಧಯೇ .. 47..
 ಅಥ ಸ್ತೋತ್ರಂ -
 ಓಂ ಭೈರವೋ ಭೂತನಾಥಶ್ಚ ಭೂತಾತ್ಮಾ ಭೂತಭಾವನಃ .
 ಭೂತಾವಾಸೋ ಭೂತಪತಿಭೂರಿದೋ ಭೂರಿದಕ್ಷಿಣಃ .. 48..
 ಭೂತಾಧ್ಯಕ್ಷೋ ಭೂಧರೇಶೋ ಭೂಧರೋ ಭೂಧರಾತ್ಮಜಃ .
 ಭೂಪತಿರ್ಭಾಸ್ವರಿ ಭೀರುರ್ಭೀಮೋ ಭೂತಿರ್ವಿಭೂತಿದಃ .. 49..

ಭೂತೋ ಭೂಕಂಪನೋ ಭೂಮಿಭೌಮೋ ಭೂತಾಭಿಭಾವಕಃ .
ಭಗನೇತ್ರೋಭವೋಭೋಕ್ತಾ ಭೂದೇವೋ ಭಗವಾನಭೀಃ .. 50..
ಭಸ್ಮಪ್ರಿಯೋ ಭಸ್ಮಶಾಯೀ ಭಸ್ಮೋದ್ಧೂಲಿತವಿಗ್ರಹಃ .
ಭರ್ಗಃ ಶುಭಾಂಗೋ ಭವ್ಯಶ್ಚಭೂತವಾಹನಸಾರಥಿಃ .. 51..
ಭ್ರಾಜಿಷ್ಣುಭೋಜನಂಭೋಕ್ತಾ ಭಿಕ್ಷುರ್ಭಕ್ತಿಜನಪ್ರಿಯಃ .
ಭಕ್ತಿಗಮ್ಯೋ ಭೃಂಗಿರಿಟಿರ್ಭಕ್ತ್ಯಾ ವೇದಿತವಿಗ್ರಹಃ .. 52..
ಭೂತಚಾರೀ ನಿಶಾಚಾರೀ ಪ್ರೇತಚಾರೀ ಭಯಾನಕಃ .
ಭಾವಾತ್ಮಾ ಭೂರ್ಭುವೋಲಕ್ಷ್ಮೀಭಾರ್ಗನುಭೀಮಪರಾಕ್ರಮಃ .. 53..
ಪದ್ಮಗರ್ಭೋ ಮಹಾಗರ್ಭೋ ವಿಶ್ವಗರ್ಭಾಃ ಸ್ವಭೂರಭೂಃ .
ಭೂತಲೋ ಭುವನಾಧೀಶೋ ಭೂತಿಕೃದ್ಭ್ರಾಂತಿನಾಶನಃ .. 54..
ಭೂತಿಭೂಷಿತಸರ್ವಾಂಗೋ ಭೂಶಯೋಭೂತವಾಹನಃ .
ಕ್ಷೇತ್ರಜ್ಞಃ ಕ್ಷೇತ್ರಪಾಲಶ್ಚ ಕ್ಷೇತ್ರವಿಘ್ನನಿವಾರಣಃ .. 55..
ಕ್ಷಾಂತಃ ಕ್ಷುದ್ರಃ ಕ್ಷೇತ್ರಪಶ್ಚ ಕ್ಷುದ್ರಘ್ನಃ ಕ್ಷವಿಯಃ ಕ್ಷಮೀ .
ಕ್ಷೋಭಣೋ ಮಾರಣಸ್ತಂಭೀ ಮೋಹನೋ ಜ್ಯಂಭಣೋ ವಶೀ .. 56..
ಕ್ಷೇಪಣಃ ಕ್ಷಾಂತಿದಃ ಕ್ಷಾಮಃ ಕ್ಷಮಾಕ್ಷೇತ್ರಂ ಕ್ಷರೋಕ್ಷರಃ .
ಕಂಕಾಲಃ ಕಾಲಶಮನಃ ಕಲಾಕಾಷ್ಟಾತನುಃ ಕವಿಃ .. 57..
ಕಾಲಃ ಕರಾಲೀ ಕಂಕಾಲೀ ಕಪಾಲೀ ಕಮನೀಯಕಃ .
ಕಾಲಕಾಲಃ ಕೃತ್ತಿವಾಸಾಃ ಕಪರ್ದೀ ಕಾಮಶಾಸನಃ .. 58..
ಕುಬೇರಬಂಧುಃ ಕಾಮಾತ್ಮಾ ಕರ್ಣಿಕಾರಪ್ರಿಯಃ ಕವಿಃ .
ಕಾಮದೇವಃ ಕಾಮಪಾಲಃ ಕಾಮೀಕಾಂತಃ ಕೃತಾಗಮಃ .. 59..
ಕಲ್ಯಾಣಃ ಪ್ರಕೃತಿಃ ಕಲ್ಪಃ ಕಲ್ಪಾದಿಃ ಕಮಲೇಕ್ಷಣಃ .
ಕಮಂಡಲುಧರಃ ಕೇತುಃ ಕಾಲಯೋಗೀತ್ವಕಲ್ಮಷಃ .. 60..
ಕರಣಂ ಕಾರಣಂಕರ್ತಾ ಕೈಲಾಸಪತಿರೀಶ್ವರಃ .
ಕಾಮಾರಿಃ ಕಶ್ಯಪೋನಾದಿ ಕಿರೀಟೀ ಕೌಶಿಕಸ್ತಥಾ .. 61..
ಕಪಿಲಃ ಕುಶಲಃ ಕರ್ತಾಕುಮಾರಃ ಕಲ್ಪವೃಕ್ಷಕಃ .
ಕಲಾಧರಃ ಕಲಾಧೀಶಃ ಕಾಲಕಂಠಃ ಕಪಾಲಭೃತ್ .. 62..
ಕೈಲಾಸಶಿಖರಾವಾಸಃ ಕ್ರೂರಃ ಕಿರ್ತಿವಿಭೂಷಣಃ .
ಕಾಲಜ್ಞಾನೀ ಕಲಿಘ್ನಶ್ಚ ಕಂಪಿತಃ ಕಾಲವಿಗ್ರಹಃ .. 63..
ಕವಚೀ ಕಂಚುಕೀ ಕುಂಡೀ ಕುಂಡಲೀ ಕರ್ಯಕೋವಿದಃ .
ಕಾಲಭಕ್ಷಃ ಕಲಂಕಾರಿಃ ಕಿಂಕಿಣೀಕೃತವಾಸುಕಿಃ .. 64..
ಗಣೇಶ್ವರಶ್ಚ ಗೌರೀಶೋ ಗಿರಿಶೋ ಗಿರಿಬಾಂಧವಃ .
ಗಿರಿಧನ್ವಾ ಗುಹೋ ಗೋಪ್ತಾ ಗುಣರಾಶಿಗುಣಾಕರಃ .. 65..

ಗಂಭೀರೋ ಗಹನೋ ಗೋಸಾಗೋಮಾನ್ಮಂತಾ ಮನೋಗತಿಃ .
 ಶ್ರೀಶೋ ಗೃಹಪತಿಗೋಪ್ತಾ ಗೌರೋಗವ್ಯಮಯಃ ಖಗಃ .. 66..
 ಗಣಗ್ರಾಹಿ ಗುಣಗ್ರಾಹಿ ಗಗನೋ ಗಹ್ವರಾಶ್ರಯಃ .
 ಅಗ್ರಗಣ್ಯೇಶ್ವರೋ ಯೋಗೀ ಖಟಾಂಗೀ ಗಗನಾಲಯಃ .. 67..
 ಅಮೋಘೋ ಮೋಘಫಲದೋ ಘಂಟಾರಾವೋ ಘಟಪ್ರಿಯಃ .
 ಚಂದ್ರಪೀಡಶ್ಚಂದ್ರಮೌಲಿಶ್ಚಿತ್ರವೇಶಶ್ಚಿರಂತನಃ .. 68..
 ಚತುಶಯಶ್ಚಿತ್ರಬಾಹುರಚಲಶ್ಚಿನ್ನಸಂಶಯಃ .
 ಚತುರ್ವೇದಶ್ಚತುರ್ಬಾಹುಶ್ಚತುರಶ್ಚತುರಪ್ರಿಯಃ .. 69..
 ಚಾಮುಂಡಾಜನಕಶ್ಚಕ್ಷುಶ್ಚಲಚಕ್ಷುರಚಂಚಲಃ .
 ಅಚಿಂತ್ಯ ಮಹಿಮಾಚಿಂತ್ಯಶ್ಚರಾಚರ ಚರಿತ್ರಗುಃ .. 70..
 ಚಂದ್ರಸಂಜೀವನಶ್ಚಿತ್ರ ಆಚಾರ್ಯಶ್ಚ ಚತುರ್ಮುಖಃ .
 ಓಜಸ್ತೇಜೋದ್ಯುತಿ ಧರೋಜಿತ ಕಾಮೋಜನಪ್ರಿಯಃ .. 71..
 ಅಜಾತಶತ್ರುರೋಜಸ್ವೀ ಜಿತಕಾಲೋ ಜಗತ್ಪತಿಃ .
 ಜಗದಾದಿರಜೋಜಾತೋ ಜಗದೀಶೋ ಜನಾರ್ದನಃ .. 72..
 ಜನನೋಜನ ಜನ್ಮಾದಿರಾರ್ಜುನೋ ಜನ್ಮವಿಜ್ಜಯೀ .
 ಜನ್ಮಾಧಿಪೋಜಟಿಜ್ಯೋತಿರ್ಜನ್ಮಮೃತ್ಯುಜರಾಪಹಃ .. 73..
 ಜಯೋಜಯಾರಿ ಜ್ಯೋತಿಷ್ಮಾನ್ ಜಾನಕರ್ಣೋ ಜಗದ್ಧಿತಃ .
 ಜಮದಗ್ನಿರ್ಜಲನಿಧಿರ್ಜಟಿಲೋ ಜೀವಿತೇಶ್ವರಃ .. 74..
 ಜೀವಿತಾಂತಕರೋ ಜ್ಯೇಷ್ಠೋ ಜಗನ್ನಾಥೋ ಜನೇಶ್ವರಃ .
 ತ್ರಿವರ್ಗಸಾಧನಸ್ತಾರ್ಕ್ಷ್ಯಸ್ತರಣಿಸ್ತಂತುವರ್ಧನಃ .. 75..
 ತಪಸ್ವೀ ತಾರಕಸ್ತ್ವಷ್ಟಾ ತೀವ್ರಶ್ಚಾತ್ಮನಿಸಂಸ್ಥಿತಃ .
 ತಪನಸ್ತಾಪಸಂತುಷ್ಟಶ್ಚಾತ್ಮಯೋನಿರತೀಂದ್ರಿಯಃ .. 76..
 ಉತ್ತಾರಕಸ್ತಿಮಿರಹಾತೀವ್ರಾನಂದಸ್ತನೂನಪಾತೂ .
 ಅಂತರ್ಹಿತಸ್ತಮಿಶ್ರಶ್ಚಸ್ತೇಜಸ್ತೇಜೋಮಯಸ್ತುತಿಃ .. 77..
 ತರುಸ್ತೀರ್ಥಂಕರಸ್ತ್ವಷ್ಟಾತತ್ವಂತತ್ವವಿದುತ್ತಮಃ .
 ತೇಜೋರಾಶಿಸ್ತುಂಬವೀಣಸ್ತ್ವ ತಿಥಿರತಿಥಿಪ್ರಿಯಃ .. 78..
 ಆತ್ಮಯೋಗಸಮಾನ್ಯಾತಸ್ತೀರ್ಥದೇವ ಶಿಲಾಮಯಃ .
 ಸ್ಥಾನದಃ ಸ್ಥಾಪಿತಃ ಸ್ಥಾಣುಃ ಸ್ಥವಿಷ್ಟಃ ಸ್ಥವಿರಃ ಸ್ಥಿತಃ .. 79..
 ತ್ರಿಲೋಕೇಶಃ ತ್ರಿಲೋಕಾತ್ಮಾ ತ್ರಿಶೂಲಃ ತ್ರಿದಶಾಧಿಪಃ .
 ತ್ರಿಲೋಚನಃ ತ್ರಯೀವೇದ್ಯಃ ತ್ರಿವರ್ಗಸ್ಥಃ ತ್ರಿವರ್ಗದಃ .. 80..
 ದೂರಶ್ರವಾ ದುಷ್ಯ ತಘ್ನೋದುರ್ಧ್ವರ್ಷೋ ದುಃಸಹೋದಯಃ .
 ದೃಢಪಾರೀ ದೃಢೋದೇವೋ ದೇವದೇವೋಽಥ ದುಂದುಭಃ .. 81..

ದೀರ್ಘಾಯುಧೋ ದೀರ್ಘತಪೋ ದಕ್ಷೋದುಃಸ್ವಪ್ನನಾಶನಃ .
 ದುರ್ಲಭೋ ದುರ್ಗಮೋ ದುರ್ಗೋ ದುರಾವಾಸೋ ದುರಾಸದಃ .. 82..
 ದಮೋ ದಮಯಿತಾ ದಾಂತೋ ದಾತಾದಾನಂದಯಾಕರಃ .
 ದುರ್ವಾಸಾದ್ರಿದೇವಕಾರ್ಯೋ ದುರ್ಜ್ಞೇಯೋ ದುರ್ಭಗೋದಯಃ .. 83..
 ದಂಡಿದಾಹೋ ದಾನವಾರಿದೇವೇಂದ್ರಸ್ತ್ವರಿಮದನಃ .
 ದೇವಾಸುರಗುರುದೇವೋ ದೇವಾಸುರನಮಸ್ಯ ತಃ .. 84..
 ದೇವಾಸುರಮಹಾಮಂತ್ರೋ ದೇವಾಸುರಮಹಾಶ್ರಯಃ .
 ದೇವಾಧಿದೇವೋ ದೇವರ್ಷಿ ದೇವಾಸುರವರಪ್ರದಃ .. 85..
 ದೇವಾಸುರೇಶ್ವರೋ ದೇವ್ರೋ ದೇವಾಸುರ ಮಹೇಶ್ವರಃ .
 ಸರ್ವದೇವಮಯೋ ದಂಡೋ ದೇವಸಿಂಹೋ ದಿವಾಕರಃ .. 86..
 ದಂಭೋ ದಂಭೋಮಹಾದಂಭೋ ದಂಭಕೃದ್ಧಂಭಮದನಃ .
 ದರ್ಪಘ್ನೋ ದರ್ಪದೋದ್ಧಪ್ತೋ ದುರ್ಜಯೋ ದುರತಿಕ್ರಮಃ .. 87..
 ದೇವನಾಥೋ ದುರಾಧರ್ಷೋ ದೈವಜ್ಞೋ ದೇವಚಿಂತಕಃ .
 ದಕ್ಷಾರಿದೇವಪಾಲಶ್ಚ ದುಃಖದಾರಿದ್ರ್ಯಹಾರಕಃ .. 88..
 ಅಧ್ಯಾತ್ಮಯೋಗನಿರತೋ ಧರ್ಮಶತ್ರು ಧನುರ್ಧರಃ .
 ಧನಾಧಿಪೋ ಧರ್ಮಚಾರಿ ಧರ್ಮಧನ್ವಾ ಧನಾಗಮಃ .. 89..
 ಧೈಯೋಽಗ್ರಧುರ್ಯೋ ಧಾತ್ರೀಶೋ ಧರ್ಮಕೃದ್ಧರ್ಮವರ್ಧನಃ .
 ಧ್ಯಾನಾಧಾರೋ ಧನಂಧೈಯೋ ಧರ್ಮಪೂಜ್ಯೋಽಥ ಧೂರ್ಜಟಿಃ .. 90..
 ಧರ್ಮಧಾಮಾ ಧನುರ್ಧನ್ಯೋ ಧನುರ್ವೇದೋ ಧರಾತಿಪಃ .
 ಅನಂತದೃಷ್ಟಿರಾನಂದೋ ನಿಯಮೋ ನಿಯಮಾಶ್ರಯಃ .. 91..
 ನಲೋಽನಲೋ ನಾಗಭುಜೋ ನಿದಾದ್ಯೋ ನೀಲಲೋಹಿತಃ .
 ಅನಾದಿಮಧ್ಯನಿಧನೋ ನೀಲಕಂಠೋ ನಿಶಾಚರಃ .. 92..
 ಅನಘೋ ನರ್ತಕೋ ನೇತಾ ನಿಯತಾತ್ಮಾ ನಿಜೋದ್ಭಟಃ .
 ಜ್ಞಾನನ್ನಿತ್ಯಪ್ರಕಾಶಾತ್ಮಾ ನಿವೃತ್ತಾತ್ಮಾ ನದೀಧರಃ .. 93..
 ನೀತಿಃ ಸುನೀತಿರುನ್ಮತ್ತೋಽನುತ್ತಮಸ್ತ್ವ ನಿವಾರಿತಃ .
 ಅನಾದಿನಿಧನೋಽನಂತೋ ನಿರಾಕಾರೋ ನಭೋಗತಿಃ .. 94..
 ನಿತ್ಯೋ ನಿಯತಕಲ್ಯಾಣೋನಗೋನಿಶ್ರೇಯಸಾಲಯಃ .
 ನಕ್ಷತ್ರಮಾಲಿನಾಕೇಶೋ ನಾಗಹಾರಃ ಪಿನಾಕಧೃಕ್ .. 95..
 ನ್ಯಾಯನಿರ್ವಾಹಕೋ ನ್ಯಾಯೋ ನ್ಯಾಯಗಮ್ಯೋ ನಿರಂಜನಃ .
 ನಿರಾವರಣವಿಜ್ಞಾನೋ ನರಸಿಂಹೋ ನಿಪಾತನಃ .. 96..
 ನಂದೀನಂದೀಶ್ವರೋ ನಗ್ನೋ ನಗ್ನಬ್ರಹ್ಮ ಧರೋನರಃ .
 ಧರ್ಮದೋ ನಿರಹಂಕಾರೋ ನಿರ್ಮೋಹೋ ನಿರುಪದ್ರವಃ .. 97..

ನಿಷ್ಕಂಟಕಃ ಕೃತಾನಂದೋ ನಿವ್ಯಾಜೋ ವ್ಯಾಜಮದ್ಧನಃ .
ಅನಘೋ ನಿಷ್ಕಲೋ ನಿಷ್ಕೋ ನೀಲಗ್ರೀವೋ ನಿರಾಮಯಃ .. 98..
ಅನಿರುದ್ಧಸ್ತ್ವನಾದ್ಯಂತೋ ನೈಕಾತ್ಮಾ ನೈಕಕರ್ಮಕೃತ್ .
ನಗರೇತಾನಗೀನಂದೀತ್ಯಾನಂದಧನವದ್ಧನಃ .. 99..
ಯೋಗೀ ವಿಯೋಗೀ ಖಟಾಂಗೀ ಖಡ್ಗೀ ಶೃಂಗೀಖರೀಗರೀ .
ರಾಗೀ ವಿರಾಗೀ ಸಂರಾಗೀ ತ್ಯಾಗೀ ಗೌರೀವರಾಂಗದೀ .. 100..
ಡಮರೂಮರುಕ ವ್ಯಾಘ್ರಹಸ್ತಾಗ್ರಶ್ಚಂದ್ರಖಂಡಭೃತ್ .
ತಾಂಡವಾಡಂಬರರುಚಿರುಂಡಮುಂಡನಪಂಡಿತಃ .. 101..
ಪರಮೇಶ್ವರಃ ಪಶುಪತಿಃ ಪಿನಾಕೀ ಪುರಶಾಸನಃ .
ಪುರಾತನೋ ದೇವಕಾರ್ಯಃ ಪರಮೇಷ್ಠೀ ಪರಾಯಣಃ .. 102..
ಪಂಚವಿಂಶತಿತತ್ತ್ವಜ್ಞಃ ಪಂಚಯಜ್ಞಪ್ರಭಂಜನಃ .
ಪುಷ್ಕರಂಚ ಪರಂಬ್ರಹ್ಮಪಾರಿಜಾತಃ ಪರಾತ್ಪರಃ .. 103..
ಪ್ರತಿಷ್ಠಿತಃ ಪ್ರಮಾಣಜ್ಞಃ ಪ್ರಮಾಣಂಪರಮಂತಪಃ .
ಪಂಚಬ್ರಹ್ಮಸಮುತ್ಪತ್ತಿಃ ಪರಮಾತ್ಮಾ ಪರಾವರಃ .. 104..
ಪಿನಾಕಪಾಣಿಃ ಪ್ರಾಂಶುಶ್ಚಪ್ರತ್ಯಯಃ ಪರಮೇಶ್ವರಃ .
ಪ್ರಭಾಕರಃ ಪ್ರತ್ಯಯಶ್ಚ ಪ್ರಣವಶ್ಚ ಪುರಂಜಯಃ .. 105..
ಪವಿತ್ರಪಾಣಿಃ ಪಾಪಾರಿಃ ಪ್ರತಾಪಾರ್ಚಿಪಾನ್ನಿಧಿಃ .
ಪುಲಸ್ತ್ಯಃ ಪುಲಹೋಗನ್ಧೋ ಪುರುಹೂತಃ ಪುರುಷ್ಪುತಃ .. 106..
ಪದ್ಮಾಕರಃ ಪರಂಜ್ಯೋತಿಃ ಪರಾಪರಫಲಪ್ರದಃ .
ಪರಾಪರಜ್ಞಃ ಪರದಃ ಪರಶತ್ರುಃ ಪರಂಪದಃ .. 107..
ಪೂರ್ಣಃ ಪೂರಯಿತಾಪುಣ್ಯಃ ಪುಣ್ಯಶ್ರವಣಕೀರ್ತನಃ .
ಪುರಂದರಃ ಪುಣ್ಯಕೀರ್ತಿಃ ಪ್ರಮಾದೀ ಪಾಪನಾಶನಃ .. 108..
ಪರಶೀಲಃ ಪರಗುಣಃ ಪಾಂಡುರಾಗಪುರಂದರಃ .
ಪರಾರ್ಥವೃತ್ತಿಃ ಪ್ರಭವಃ ಪುರುಷಃ ಪೂರ್ವಜಃ ಪಿತಾ .. 109..
ಪಿಂಗಲಃ ಪವನಃ ಪ್ರೇಕ್ಷಃ ಪ್ರತಪ್ತಃ ಪೂಷದಂತಹಾ .
ಪರಮಾರ್ಥಗುರುಃ ಪ್ರೀತಃ ಪ್ರೀತಿಮಾಂಶ್ಚ ಪ್ರತಾಪನಃ .. 110..
ಪರಾಶರಃ ಪದ್ಮಗರ್ಭಃ ಪರಃ ಪರಪುರಂಜಯಃ .
ಉಪದ್ರವಃ ಪದ್ಮಕರಃ ಪರಮಾರ್ಥೈಕ ಪಂಡಿತಃ .. 111..
ಮಹೇಶ್ವರೋ ಮಹಾದೇವೋ ಮುದ್ಗಲೋ ಮಧುರೋಮೃದುಃ .
ಮನಃಶಾಯೀ ಮಹಾಯೋಗೀ ಮಹಾಕರ್ಮಾ ಮಹೌಷಧಂ .. 112..
ಮಹರ್ಷಿಃ ಕಪಿಲಾಚಾರ್ಯೋ ಮೃಗವ್ಯಾಧೋ ಮಹಾಬಲಃ .
ಮಹಾನಿಧಿರ್ಮಹಾಭೂತಿರ್ಮಹಾನೀತಿರ್ಮಹಾಮತಿಃ .. 113..

ಮಹಾಹೃದೋ ಮಹಾಗರ್ತೋ ಮಹಾಭೂತೋ ಮೃತೋಪಮಃ .
 ಅಮೃತಾಂಶೋಮೃತವಪುರ್ಮರೀಚಿರ್ಮಹಿಮಾಲಯಃ .. 114..
 ಮಹಾತಮೋ ಮಹಾಕಾಯೋ ಮೃಗಬಾಣಾರ್ಪಣೋಮಲಃ .
 ಮಹಾಬಲೋ ಮಹಾತೇಜೋ ಮಹಾಯೋಗೀ ಮಹಾಮನಃ .. 115..
 ಮಹಾಮಾಯೋ ಮಹಾಸತ್ವೋ ಮಹಾನಾದೋ ಮಹೋತ್ಸವಃ .
 ಮಹಾಬುದ್ಧಿರ್ಮಹಾವೀರ್ಯೋ ಮಹಾಶಕ್ತಿರ್ಮಹಾದ್ಯುತಿಃ .. 116..
 ಉನ್ನತತೀರ್ತೀರುನ್ಮತ್ತೋ ಮಾಧವೀನಮಿತೋಮತಿಃ .
 ಮಹಾಶೃಂಗೋಽಮೃತೋಮಂತ್ರೋ ಮಾಂಗಲ್ಯೋ ಮಂಗಲಪ್ರಿಯಃ .. 117..
 ಅಮೋಘದಂಡೋ ಮಧ್ಯಸ್ಥೋಮಹೇಂದ್ರೋಽಮೋಘವಿಕ್ರಮಃ .
 ಅಮೇಯೋಽರಿಷ್ಟಮಥನೋ ಮುಕುಂದಸ್ವ ಮಯಾಚಲಃ .. 118..
 ಮಾತಾಮಹೋ ಮಾತರಿಶ್ವಾ ಮಣಿಪೂರೋ ಮಹಾಶಯಃ .
 ಮಹಾಶ್ರಯೋ ಮಹಾಗರ್ಭೋ ಮಹಾಕಲ್ಪೋ ಮಹಾಧನುಃ .. 119..
 ಮನೋ ಮನೋಜವೋ ಮಾನೀ ಮೇರುಮೇದ್ಯೋ ಮೃದೋಮನುಃ .
 ಮಹಾಕೋಶೋ ಮಹಾಜ್ಞಾನೀ ಮಹಾಕಾಲಃ ಕಲಿಪ್ರಿಯಃ .. 120..
 ಮಹಾಬಟುರ್ಮಹಾತ್ಯಾಗೀ ಮಹಾಕೋಶೋಮಹಾಗತಿಃ .
 ಶಿಖಂಡೀ ಕವಚೀ ಶೂಲೀ ಜಟೀ ಮುಂಡೀ ಚ ಕುಂಡಲೀ .. 121..
 ಮೇಖಲೀ ಕಂಚುಕೀ ಖಡ್ಗೀ ಮಾಲೀ ಮಾಯೀ ಮಹಾಮಣಿಃ .
 ಮಹೇಷ್ಟಾಸೋ ಮಹೀಭರ್ತಾ ಮಹಾವೀರೋ ಮಹೀಭೂಜಃ .. 122..
 ಮಖಕರ್ತಾ ಮಖಧ್ವಂಸೀ ಮಧುರೋ ಮಧುರಪ್ರಿಯಃ .
 ಬ್ರಹ್ಮಸೃಷ್ಟಿಬ್ರಹ್ಮವೀರ್ಯೋ ಬಾಣಹಸ್ತೋ ಮಹಾಬಲೀ .. 123..
 ಕಾಲರೂಪೋ ಬಲೋನ್ಮಾದೀ ಬ್ರಹ್ಮಣ್ಯೋ ಬ್ರಹ್ಮವರ್ಚನೀ .
 ಬಹುರೂಪೋ ಬಹುಮಾಯೋ ಬ್ರಹ್ಮಾವಿಷ್ಟುಶಿವಾತ್ಮಕಃ .. 124..
 ಬ್ರಹ್ಮಗರ್ಭೋ ಬ್ರಹ್ಮದ್ಗರ್ಭೋ ಬ್ರಹ್ಮಜ್ಞೋತಿರ್ಬ್ರಹ್ಮಹತ್ತರಃ .
 ಬೀಜಾಧ್ಯಕ್ಷೋ ಬೀಜಕರ್ತಾ ಬೀಜಾಂಗೋ ಬೀಜವಾಹನಃ .. 125..
 ಬ್ರಹ್ಮಬ್ರಹ್ಮವಿದೋ ಬ್ರಹ್ಮಬ್ರಹ್ಮಜ್ಯೋತಿರ್ಬ್ರಹ್ಮಹಸ್ತತಿಃ .
 ಬೀಜಬುದ್ಧಿ ಬ್ರಹ್ಮಚಾರೀ ಬ್ರಹ್ಮಣ್ಯೋ ಬ್ರಾಹ್ಮಣಪ್ರಿಯಃ .. 126..
 ಯುಗಾದಿಕೃದ್ಯುಗಾವರ್ತೋ ಯುಗಾಧ್ಯಕ್ಷೋ ಯುಗಾಪಹಾ .
 ಯಜ್ಞೋ ಯಜ್ಞಪತಿಯಜ್ಞಾ ಯಜ್ಞಾಂಗೋ ಯಜ್ಞವಾಹನಃ .. 127..
 ಯೋಗಾಚಾರ್ಯೋ ಯೋಗಗಮ್ಯೋ ಯೋಗೀ ಯೋಗಶ್ಚಯೋಗವಿತ್ .
 ಯೋಗಾಂಗೋ ಯೋಗಸಾರಂಗೋ ಯಕ್ಷೋಯುಕ್ತಿಯಮೋಯಮೀ .. 128..
 ರೌದ್ರೋ ರುದ್ರ ಋಷೀ ರಾಹೂ ರುಚಿರ್ತ್ವಂ ರಣಪ್ರಿಯಃ .
 ಅರೋಗೋ ರೋಗಹಾರೀ ಚ ರುಧಿರೋ ರುಚಿರಾಂಗದೀ .. 129..

ಲೋಹಿತಾಕ್ಷೋ ಲಲಾಟಾಕ್ಷೋ ಲೋಕದೋ ಲೋಕಕಾರಕಃ .
 ಲೋಕಬಂಧುಲೋಕನಾಥೋ ಲಕ್ಷಣ ಜ್ಞೋಧಲಕ್ಷಣಃ .. 130..
 ಲೋಕಮಾಯೋ ಲೋಕಕರ್ತಾ ಲೌಲ್ಯೋ ಲಲಿತ ಏವ ಚ .
 ವರೀಯಾನ್ ವರದೋ ವಂದ್ಯೋ ವಿದ್ವಾನ್ ವಿಶ್ವಾಮರೇಶ್ವರಃ .. 131..
 ವೇದಾಂತಸಾರಸಂದೇಹೋ ವೀತರಾಗೋ ವಿಶಾರದಃ .
 ವಿಶ್ವಮೂರ್ತಿವಿಶ್ವವೇದ್ಯೋ ವಾಮದೇವೋ ವಿಮೋಚಕಃ .. 132..
 ವಿಶ್ವರೂಪೋ ವಿಶ್ವಪಕ್ಷೋ ವಾಗೀಶೋ ವೃಷವಾಹನಃ .
 ವೃಷಾಂಕೋಢ ವಿಶಾಲಾಕ್ಷೋ ವಿಶ್ವದೀಪ್ತಿವಿಲೋಚನಃ .. 133..
 ವಿಲೋಕೋ ವಿಶ್ವದೃಗ್ವಿಶ್ವೋವಿಜಿತಾತ್ಮಾಲಯಃ ಪುಮಾನ್ .
 ವ್ಯಾಘ್ರಚರ್ಮಧರೋವಾಂಗೀ ವಾಜ್ಞಯೈಕವಿಧಿವಿಭುಃ .. 134..
 ವರ್ಣಾಶ್ರಮ ಗುರುವರ್ಣೀ ವರದೋ ವಾಯುವಾಹನಃ .
 ವಿಶ್ವಕರ್ಮಾ ವಿನೀತಾತ್ಮಾ ವೇದಶಾಸ್ತ್ರಾರ್ಥ ತತ್ತ್ವ ವಿತ್ .. 135..
 ವಸುರ್ವಸುಮನಾ ವ್ಯಾಲೋ ವಿರಾಮೋ ವಿಮದಃ ಕವಿಃ .
 ವಿಮೋಚಕಶ್ಚವಿಜಯೋ ವಿಶಿಷ್ಟೋ ವೃಷವಾಹನಃ .. 136..
 ವಿದ್ಯೇಶೋ ವಿಬುಧೋ ವಾದೀ ವೇದಾಂಗೋ ವೇದವಿನ್ಮುತಿಃ .
 ವಿಶ್ವೇಶ್ವರೋ ವೀರಭದ್ರೋ ವೀರಾಸನ ವಿಧಿವಿರಾಟ .. 137..
 ವ್ಯವಸಾಯೋ ವ್ಯವಸ್ಥಾನಃ ವೀರಚುಡಾಮಣಿರ್ವರಃ .
 ವಾಲಖಿಲ್ಯೋ ವಿಶ್ವದೇಹೋ ವಿರಾಮೋ ವಸುದೋವಸುಃ .. 138..
 ವಿರೋಚನೋ ವರರುಚಿರ್ವೇದ್ಯೋ ವಾಚಸ್ಪತಿರ್ಗತಿಃ .
 ವಿದ್ವತ್ತಮೋವೀತಭಯೋ ವಿಶ್ರುತಿರ್ವಿಮಲೋದಯಃ .. 139..
 ವೈವಸ್ವತೋ ವಸಿಷ್ಠಶ್ಚ ವಿಭೂತಿರ್ವಿಗತಜ್ವರಃ .
 ವಿಶ್ವಹರ್ತಾ ವಿಶ್ವಾಗೋಪ್ತಾ ವಿಶ್ವಾಮಿತ್ರೋ ದ್ವಿಜೇಶ್ವರಃ .. 140..
 ವಿಶ್ವೋತ್ತಮಿರ್ವಿಶ್ವಸಹೋ ವಿಶ್ವಾವಾಸೋ ವಸುಶ್ರವಾಃ .
 ವಿಶ್ವರೂಪೋ ವಜ್ರಹಸ್ತೋ ವಿಪಾಕೋ ವಿಶ್ವಕಾರಕಃ .. 141..
 ವೃಷದಶ್ವೋ ವ್ಯಾಸಕಲ್ಪೋ ವಿಶಲ್ಪೋ ಲೋಕಶಲ್ಯಹೃತ್ .
 ವಿರೂಪೋ ವಿಕೃತೋ ವೇಗೀ ವಿರಿಂಚಿರ್ವಿಷ್ಟರಶ್ರವಾಃ .. 142..
 ಅವ್ಯಕ್ತಲಕ್ಷಣೋ ವ್ಯಕ್ತೋ ವ್ಯಕ್ತಾವ್ಯಕ್ತೋ ವಿಶಾಂಪತಿಃ .
 ವಿಬುದ್ಧೋಗ್ರಕರೋ ವೇದೋ ವಿಶ್ವಗರ್ಭೋ ವಿಚಕ್ಷಣಃ .. 143..
 ವಿಷಮಾಕ್ಷೋ ವಿಲೋಮಾಕ್ಷೋ ವೃಷಭೋ ವೃಷವರ್ಧನಃ .
 ವಿತ್ತಪ್ರದೋ ವಸಂತಶ್ಚ ವಿವಸ್ವಾನ್ ವಿಕ್ರಮೋತ್ತಮಃ .. 144..
 ವೇದ್ಯೋ ವೈದ್ಯೋ ವಿಶ್ವರೂಪೋ ವಿವಿಕ್ತೋ ವಿಶ್ವಭಾಜನಂ .
 ವಿಷಯಸ್ಥೋ ವಿವಿಕ್ತಸ್ಥೋ ವಿದ್ಯಾರಾಶಿರ್ವಿಯತ್ಪ್ರಿಯಃ .. 145..

ಶಿವಃ ಸರ್ವಃ ಸದಾಚಾರಃ ಶಂಭುರೀಶಾನ ಈಶ್ವರಃ .
ಶ್ರುತಿಧರ್ಮಾನಸಂವಾದೀ ಸಹಸ್ರಾಕ್ಷಃ ಸಹಸ್ರಪಾತ್ .. 146..
ಸರ್ವಜ್ಞಃ ಸರ್ವದೇವಶ್ಚ ಶಂಕರಃ ಶೂಲಧಾರಕಃ .
ಸುಶರೀರಃ ಸ್ಕಂದಗುರುಃ ಶ್ರೀಕಂಠಃ ಸೂರ್ಯತಾಪನಃ .. 147..
ಈಶಾನೋ ನಿಲಯಃ ಸ್ವಸ್ತಿ ಸಾಮವೇದಸ್ತ್ವ ಧರ್ವವಿತ್ .
ನೀತಿಃ ಸುನೀತಿಃ ಶ್ರದ್ಧಾತ್ಮಾ ಸೋಮಃ ಸೋಮತರಃ ಸುಖೀ .. 148..
ಸೋಮಪಾಮೃತಪಃ ಸೌಮ್ಯಃ ಸೂತ್ರಕಾರಃ ಸನಾತನಃ .
ಶಾಖೋ ವಿಶಾಖೋ ಸಂಭಾವ್ಯಃ ಸರ್ವದಃ ಸರ್ವಗೋಚರಃ .. 149..
ಸದಾಶಿವಃ ಸಮಾವೃತ್ತಿಃ ಸುಕೀರ್ತಿಃ ಸ್ಥಿನ್ನಸಂಶಯಃ .
ಸರ್ವಾವಾಸಃ ಸದಾವಾಸಃ ಸರ್ವಾಯುಧವಿಶಾರದಃ .. 150..
ಸುಲಭಃ ಸುವ್ರತಃ ಶೂರಃ ಶುಭಾಂಗಃ ಶುಭವಿಗ್ರಹಃ .
ಸುವರ್ಣಾಂಗಃ ಸ್ವಾತ್ಮಶತ್ರುಃ ಶತ್ರುಜಿಭಿತ್ತುತಾಪನಃ .. 151..
ಶನಿಃ ಸೂರ್ಯಃ ಸರ್ವಕರ್ಮಾ ಸರ್ವಲೋಕಪ್ರಜಾಪತಿಃ .
ಸಿದ್ಧಃ ಸರ್ವೇಶ್ವರಃ ಸ್ವಸ್ತಿ ಸ್ವಸ್ತಿಕೃತ್ಸ್ವಸ್ತಿ ಭೂಸ್ವಧಾ .. 152..
ವಸುರ್ವಸುಮನಾಸತ್ಯಃ ಸರ್ವಪಾಪಹರೋಹರಃ .
ಸರ್ವಾದಿಃ ಸಿದ್ಧಿದಃ ಸಿದ್ಧಿಃ ಸತ್ವಾವಾಸಃಶ್ಚತುಷ್ಪಥಃ .. 153..
ಸಂವತ್ಸರಕರಃ ಶ್ರೀಮಾನ್ ಶಾಂತಃ ಸಂವತ್ಸರಃ ಶಿಶುಃ .
ಸ್ವಷ್ಟಾಕ್ಷರಃ ಸರ್ವಹಾರೀ ಸಂಗ್ರಾಮಃ ಸಮರಾಧಿಕಃ .. 154..
ಇಷ್ಟೋವಿಶಿಷ್ಟಃ ಶಿಷ್ಟೇಷ್ಟಃ ಶುಭದಃ ಸುಲಭಾಯನಃ .
ಸುಬ್ರಹ್ಮಣ್ಯಃ ಸುರಗಣೋ ಸುಶರಣ್ಯಃ ಸುಧಾಪತಿಃ .. 155..
ಶರಣ್ಯಃ ಶಾಶ್ವತಃ ಸ್ಕಂದಃ ಶಿಪಿವಿಷ್ಟಃ ಶಿವಾಶ್ರಯಃ .
ಸಂಸಾರಚಕ್ರಭೃತ್ಸಾರಃ ಶಂಕರಃ ಸರ್ವಸಾಧಕಃ .. 156..
ಶಸ್ತ್ರಂ ಶಾಸ್ತ್ರಂ ಶಾಂತರಾಗಃ ಸವಿತಾಸಕಲಾಗಮಃ .
ಸುವೀರಃ ಸತ್ವಧಾಚಾರಃ ಷಡ್ವಿಂಶಃ ಸಪ್ತಲೋಕಧೃಕ್ .. 157..
ಸಮ್ರಾಟ್ ಸುವೇಷಃ ಶತ್ರುಘ್ನೋಽಸುರಶತ್ರುಃ ಶುಭೋದಯಃ .
ಸಮರ್ಥಃ ಸುಗತಃ ಶಕ್ರಃ ಸದ್ಯೋಗೀ ಸದಸನ್ಮಯಃ .. 158..
ಶಾಸ್ತ್ರನೇತ್ರಂ ಮುಖಂ ಶ್ಮಶ್ರು ಸ್ವಾಧಿಷ್ಠಾನಂ ಷಡಾಶ್ರಯಃ .
ಅಭೂಃ ಸತ್ಯಪತಿವೃದ್ಧಃ ಶಮನಃ ಶಿಖಿಸಾರಥಿಃ .. 159..
ಸುಪ್ರತೀಕಃ ಸುವೃದ್ಧಾತ್ಮಾ ವಾಮನಃ ಸುಖವಾರಿಧಿಃ .
ಸುಖಾನೀಡಃ ಸುನಿಷ್ಟನ್ನಃ ಸುರಭಿಃ ಸೃಷ್ಟಿರಾತ್ಮಕಃ .. 160..
ಸರ್ವದೇವಮಯಃ ಶೈಲಃ ಸರ್ವಶಸ್ತ್ರಪ್ರಭಂಜನಃ .
ಶಿವಾಲಯಃ ಸರ್ವರೂಪಃ ಸಹಸ್ರಮುಖನಾಸಿಕಾ .. 161..


ಸಹಸ್ರಬಾಹುಃ ಸರ್ವೇಷಾಂ ಶರಣ್ಯಃ ಸರ್ವಲೋಕದೃಕ್ .
 ಇಂದ್ರೇಶಃ ಸುರಸವ್ಯಾಸಃ ಸರ್ವದೇವೋತ್ತಮೋತ್ತಮಃ .. 162..
 ಶಿವಧ್ಯಾನರತಃ ಶ್ರೀಮಾನ್ ಶಿಖಿಶ್ರೀ ಚಂಡಿಕಾಪ್ರಿಯಃ .
 ಶ್ಮಶಾನನಿಲಯಃ ಸೇತುಃ ಸರ್ವಭೂತಮಹೇಶ್ವರಃ .. 163..
 ಸುವಿಶಿಷ್ಟಃ ಸುರಾದ್ಯಕ್ಷಃ ಸುಕುಮಾರಃ ಸುಲೋಚನಃ .
 ಸಕಲಃ ಸ್ವರ್ಗತಃ ಸ್ವರ್ಗಃ ಸರ್ಗಃ ಸ್ವರಮಯಃ ಸ್ವನಃ .. 164..
 ಸಾಮಗಃ ಸಕಲಾಧಾರಃ ಸಾಮಗಾನಪ್ರಿಯಃ ಶಿಚಿಃ .
 ಸದ್ಗತಿಃ ಸತ್ಕೃತಿಃ ಶಾಂತಸದ್ಭೂತಿಃ ಸತ್ಪರಾಯಣಃ .. 165..
 ಶುಚಿಸ್ಮಿತಃ ಪ್ರಸನ್ನಾತ್ಮಾ ಸರ್ವಶಸ್ತ್ರಮೃತಾಂವರಃ .
 ಸರ್ವಾವಾಸಃ ಸ್ತುತಸ್ತ್ವಷ್ಟಾ ಸತ್ಯವ್ರತಪರಾಯಣಃ .. 166..
 ಶ್ರೀವಲ್ಲಭಃ ಶಿವಾರಂಭಃ ಶಾಂತಭದ್ರಃ ಸುಮಾನಸಃ .
 ಸತ್ಯವಾನ್ ಸಾತ್ವಿಕಃ ಸತ್ಯಃ ಸರ್ವಜಿಭೃತಿಸಾಗರಃ .. 167..
 ಸಹಸ್ರಾರ್ಚಿಃ ಸಪ್ತಜಿಹ್ವಃ ಸಪ್ತಾವರ ಮುನೀಶ್ವರಃ .
 ಸಂಸಾರಸಾರಥಿಃ ಶುದ್ಧಃ ಶತ್ರುಘ್ನಃ ಶತ್ರುತಾಪನಃ .. 168..
 ಸುರೇಶಃ ಶರಣಂ ಶರ್ಮ ಸರ್ವದೇವಃ ಸತಾಂಗತಿಃ .
 ಸದ್ಧ ತೋವ್ರತಸಿದ್ಧಿಶ್ಚ ಸಿದ್ಧಿದಃ ಸಿದ್ಧಿಸಾಧನಃ .. 169..
 ಶಾಂತಬುದ್ಧಿಃ ಶುದ್ಧಬುದ್ಧಿಃ ಸೃಷ್ಟಾಸ್ತೋತಾಸ್ತವಪ್ರಿಯಃ .
 ರಸಜ್ಞಃ ಸರ್ವಸಾರಜ್ಞಃ ಸರ್ವಸತ್ವಾವಲಂಬನಃ .. 170..
 ಸೂಲಃ ಸೂಕ್ಷ್ಮಃ ಸುಸೂಕ್ಷ್ಮಶ್ಚ ಸಹಸ್ರಾರ್ಕ್ಷಃ ಪ್ರಕಾಶಕಃ .
 ಸಾರಮೇಯಾನುಗಃ ಸುಭ್ರೂಃ ಪೌಡಬಾಹುಃ ಸಹಸ್ರದೃಕ್ .. 171..
 ಗೃಹಾತ್ಮಕೋ ರುದ್ರರೂಪೀ ವಷಟ್ ಸ್ವರಮಯಃ ಶಶೀ ..
 ಆದಿತ್ಯಃ ಸರ್ವಕರ್ತಾ ಚ ಸರ್ವಾಯುಃ ಸರ್ವಬುದ್ಧಿದಃ . 172..
 ಸಂಹೃಷ್ಟಸ್ತುಸದಾಪುಷ್ಪೋ ಘುರ್ಘುರೋ ರಕ್ತಲೋಚನಃ .
 ಪಾದುಕಾಸಿದ್ಧಿದಃ ಪಾತಾ ಪಾರುಷ್ಯ ವಿನಿಷೂದನಃ .. 173..
 ಅಷ್ಟಸಿದ್ಧಿರ್ಮಹಾಸಿದ್ಧಿಃ ಪರಃ ಸರ್ವಾಭಿಚಾರಕಃ .
 ಭೂತವೇತಾಲಘಾತೀ ಚ ವೇತಾಲಾನುಚರೋರವಿಃ .. 174..
 ಕಾಲಾಗ್ನಿಃ ಕಾಲರುದ್ರಶ್ಚ ಕಾಲಾದಿತ್ಯಃ ಕಲಾಮಯಃ .
 ಕಾಲಮಾಲೀ ಕಾಲಕಂಠಸ್ತ್ಯಾ ಬಕಸ್ಥಿಪುರಾಂತಕಃ .. 175..
 ಸರ್ವಾಭಿಚಾರೀಹಂತಾ ಚ ತಥಾ ಕೃತ್ಯಾನಿಷೂದನಃ .
 ಆಂತ್ರಮಾಲೀ ಘಂಟಮಾಲೀ ಸ್ವರ್ಣಾರ್ಕರ್ಷಣಭೈರವಃ .. 176..
 ಫಲಶ್ರುತಿಃ .
 ನಾಮ್ನಾಂ ಸಹಸ್ರಂ ದಿವ್ಯಾನಾಂ ಭೈರವಸ್ಯ ಮಹಾತ್ಮನಃ .


ಮಯಾ ತೇ ಕಥಿತಂ ದೇವಿ ರಹಸ್ಯಂ ಸರ್ವಕಾಮದಂ .. 177..
 ಭೈರವಸ್ಯ ವರಾರೋಹೇ ವರಂ ನಾಮಸಹಸ್ರಕಂ .
 ಪಠತೇ ಪಾರಯೇದ್ಯಸ್ತು ಶ್ರುಣುಯಾತ್ಸು ಸಮಾಹಿತಃ .. 178..
 ನ ತಸ್ಯ ದುರಿತಂ ಕಿಂಚಿನ್ನಮಾರೀ ಭಯಮೇವಚ .
 ನ ಚ ಭೂತಭಯಂ ಕಿಂಚಿನ್ನ ರೋಗಾಣಾಂ ಭಯಂ ತಥಾ .. 179..
 ನ ಪಾತಕಾದ್ಭಯಂ ಜೈವ ಶತ್ರುತೋ ನ ಭಯಂ ಭವೇತ್ .
 ಮಾರೀಭಯಂ ಚೋರಭಯಂ ನಾಗ್ನಿವ್ಯಾಘ್ರಾದಿಜಂ ಭಯಂ .. 180..
 ಔತ್ಪಾತಿಕಂ ಮಹಾಘೋರಂ ಪಠತೇ ಯೋ ವಿಲೀಯತೇ .
 ದುಃಸ್ವಪ್ನಜೇ ರಾಜಭಯೇ ವಿಪತ್ತೌ ಘೋರದರ್ಶನೇ .. 181..
 ಸ್ತೋತ್ರಮೇತತ್ಪಠೇದ್ವಿದ್ವಾನ್ನರ್ವದುಃಖೌಘನಾಶನಂ .
 ಸರ್ವಪ್ರಶಮಮಾಯಾತಿ ಸಹಸ್ರಪರಿಕೀರ್ತನಾತ್ .. 182..
 ಏಕಕಾಲಂ ದ್ವಿಕಾಲಂ ವಾ ತ್ರಿಕಾಲಮಥವಾನಿಶೀ .
 ಪಠೇದ್ಯೋ ನಿಯತಾಹಾರಃ ಸರ್ವಸಿದ್ಧಿ ಚ ವಿಂದತಿ .. 183..
 ಭೂಮಿಕಾಮೋ ಭೂತಿಕಾಮಃ ಷಣ್ಮಾಸಂ ಚ ಜಪೇತ್ಸುಧೀಃ .
 ಪ್ರತಿಕೃತ್ಯಾ ವಿನಾಶಾರ್ಥಂ ಜಪೇತ್ರಿಶತಮುತ್ತಮಂ .. 184..
 ಮಾಸತ್ರಯೇಣ ಸರ್ವೇಷಾಂ ರಿಪೂಣಾಮಂತಕೋ ಭವೇತ್ .
 ಮಾಸತ್ರಯಂ ಜಪೇದ್ಧೇವಿ ನಿಶಿನಿಶ್ಚಲಮಾನಸಃ .. 185..
 ಧನಂ ಪುತ್ರಾನ್ ತಥಾದಾರಾನ್ ಪ್ರಾಪ್ನುಯಾನ್ನಾತ್ರ ಸಂಶಯಃ .
 ಮಹಾಕಾರಾಗ್ರಹೇ ಬದ್ಧಪಿಶಾಚೈಃ ಪರಿವಾರಿತಃ .. 186..
 ನಿಗಡೈಃ ಶೃಂಖಲಾಭಿಶ್ಚ ಬಂಧನಂ ಪಠಮಂ ಗತಃ .
 ಪಠೇದ್ಧೇವಿ ದಿವಾರಾತ್ರೈ ಸರ್ವಾನ್ಕಾಮಾನ್ನವಾಪ್ನುಯಾತ್ .. 187..
 ಶತಮಾವರ್ತನಾದ್ಧೇವಿ ಪುರಶ್ಚರಣಮುಚ್ಯತೇ .
 ಯಂ ಯಂ ಕಾಮಯತೇ ಕಾಮಂ ತಂ ತಂ ಪ್ರಾಪ್ನೋತಿ ನಿಶ್ಚಿತಂ .. 188..
 ಸತ್ಯಂ ಸತ್ಯಂ ಪುನಃ ಸತ್ಯಂ ಸತ್ಯಂ ಸತ್ಯಂ ಪುನಃ ಪುನಃ .
 ಸರ್ವ ಕಾಮಃ ಪ್ರದೋ ದೇವಿ ಭೈರವಃ ಸರ್ವಸಿದ್ಧಿದಃ .. 189..
 ಸತ್ಕುಲೀನಾಯ ಶಾಂತಾಯ ಋಷಯೇ ಸತ್ಯವಾದಿನ .
 ಸ್ತೋತ್ರದಾನಾತ್ಸು ಪ್ರಹೃಷ್ಟೋ ಭೈರವೋಭೂನ್ಮಹೇಶ್ವರಃ .. 190..
 .. ಇತಿ ಶ್ರೀಉಡ್ಡಾಮರೇ ತಂತ್ರೇ ಉಮಾಮಹೇಶ್ವರಸಂವಾದೇ
 ಕಾಲಭೈರವಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..
 ಸ್ವರ್ಣಾರ್ಷಣಭೈರವಸಹಸ್ರನಾಮಸ್ತೋತ್ರಂ ಚ .

Encoded by Ravin Bhalekar

Proofread by Ravin Bhalekar, Ravi Raghavan

ಕಾಲಭೈರವಸಹಸ್ರನಾಮಸ್ತೋತ್ರಂ ಅಥವಾ
ಸ್ವರ್ಣಾರ್ಷಣಭೈರವಸಹಸ್ರನಾಮಸ್ತೋತ್ರಂ

——
Kalabhairava sahasranAma stotram
pdf was typeset on December 17, 2022

——
Please send corrections to sanskrit@cheerful.com

